



നിരീക്ഷണം കെ. രാജേശ്വരി

അധ്വാനിക്കുന്ന
കർഷകനാണ് രാജ്യത്തെ
ഏറ്റവും നല്ല പൗരൻ.
അവൻ തനിക്കും മറ്റുള്ളവർക്കും
വേണ്ട ആഹാരം
ഉൽപാദിപ്പിക്കുന്നു.

തോമസ് ജെഫേഴ്സൺ

കല്ലേറിന്റെ സുവിശേഷം

“അധ്വാനിക്കുന്ന കർഷകനാണ് രാജ്യത്തെ ഏറ്റവും നല്ല പൗരൻ. അവൻ തനിക്കും മറ്റുള്ളവർക്കും വേണ്ട ആഹാരം ഉൽപാദിപ്പിക്കുന്നു” എന്ന് അഭിപ്രായപ്പെട്ടത് അമേരിക്കൻ സ്വാതന്ത്ര്യ പ്രഖ്യാപനത്തിന്റെ കർത്താവും ഐക്യനാടുകളുടെ മൂന്നാമത്തെ പ്രസിഡൻറുമായിരുന്ന തോമസ് ജെഫേഴ്സൺ. ഉൽപന്നങ്ങൾക്ക് ന്യായമായ വിലകിട്ടാൻ ആദ്യമായി കർഷകർ സംഘടനകളുണ്ടാക്കിയതും രാഷ്ട്രീയ പാർട്ടികൾ രൂപവത്കരിച്ചതും ജെഫേഴ്സൺ സായ്പിന്റെ നാട്ടിൽത്തന്നെ.

ആഭ്യന്തര യുദ്ധത്തിനും തെക്കൻ സംസ്ഥാനങ്ങളുടെ പുനർ നിർമ്മാണത്തിനും ശേഷമുള്ള കാലഘട്ടം അമേരിക്കയിൽ വ്യവസായ കാർഷിക വിപ്ലവങ്ങളുടേതായിരുന്നു. വിശാലമായ പ്രയറിസമതലങ്ങളിൽ ഗോതമ്പും ചോളവും കൃഷി ചെയ്തു; കന്നുകാലി വളർത്തൽ വ്യാപകമായി. 1860ൽ ഉൽപാദിപ്പിച്ചതിന്റെ മൂന്നിരട്ടി ഗോതമ്പും ചോളവുമായിരുന്നു 1895ൽ വിളഞ്ഞത്. ജലസേചന സൗകര്യങ്ങളുടെയും റെയിൽവേയുടെയും വ്യാപനം കാർഷിക പുരോഗതിയെ ത്വരിതപ്പെടുത്തി. എല്ലാ സംസ്ഥാനങ്ങളിലും കാർഷിക കോളേജുകളും കൃഷി ഗവേഷണ കേന്ദ്രങ്ങളുമുണ്ടായി. പത്തൊമ്പതാം നൂറ്റാണ്ട് അവസാനിക്കുമ്പോഴും അമേരിക്കയിലെ പ്രധാന തൊഴിൽ കൃഷിയായിരുന്നു.

കാർഷികോൽപാദനം വർദ്ധിച്ചതനുസരിച്ച് ഉൽപന്നങ്ങളുടെ വിലയിടത്തു. 1870-73 കാലയളവിൽ ഒരു ബുഷൽ ഗോതമ്പിന് ശരാശരി 106.7 സെന്റ് വിലകിട്ടിയിരുന്നെങ്കിൽ 1886-89ൽ 74.8 സെന്റും 1894-97ൽ 63.3 സെന്റുമായി കുറഞ്ഞു. ചോളത്തിന്റെയും പരുത്തിയുടെയും വിലയും കുത്തനെ ഇടിഞ്ഞു. ലോകവിപണിയിൽ കനേഡിയൻ, യൂറോപ്യൻ, ആസ്ട്രേലിയൻ ഉൽപാദകരുമായി മത്സരിച്ച് ജയിക്കാൻ അമേരിക്കൻ കർഷകർക്ക് ത്രാണിയുണ്ടായിരുന്നില്ല. വരൾച്ച, മണൽക്കാറ്റ്, മണ്ണൊലിപ്പ്, വെട്ടുകിളി എന്നിവയെക്കൊണ്ടുണ്ടായ നാശം; ദുർവ്വഹമായ കടത്തുകൂലി ചുമത്തിയ റെയിൽവേ കമ്പനികളും കൊള്ളപ്പിരിവ് ഈടാക്കിയ ധനകാര്യ സ്ഥാപനങ്ങളും -കർഷകരുടെ ജീവിതം ദുഃസഹമായി.

പ്രക്ഷോഭമെല്ലാതെ ഒരു മാർഗ്ഗവും കൃഷിക്കാരുടെ മുന്നിലില്ലാതായി. മധ്യഅമേരിക്കയിൽ പേട്രൺസ് ഓഫ് ഫസ്ബൻഡറി (ഗ്രാഞ്ച്) എന്ന സംഘടനയും പശ്ചിമ തീരത്ത്

ഗ്രീൻബാക്ക് പാർട്ടിയുമായിരുന്നു കർഷക മുന്നേറ്റത്തെ നിയന്ത്രിച്ചതും നയിച്ചതും. സംസ്ഥാന നിയമസഭകളിലും കോൺഗ്രസിലും ഏതാനും അംഗങ്ങളെ നേടാൻ ഈ സംഘടനകൾക്കായി; കടത്തുകൂലി നിയന്ത്രിക്കാൻ ചിലർ നിയമനിർമ്മാണങ്ങളും ഉണ്ടായി. പക്ഷേ, ദേശീയ രാഷ്ട്രീയത്തിന്റെ ചുക്കാൻ വൻകിട വ്യവസായികളുടെയും ബാങ്കുമെകളുടെയും ബലിഷ്ഠകരങ്ങളിൽത്തന്നെ അമർന്നിരുന്നു. കർഷകരുടെ കഷ്ടപ്പാടുകളോട് ഡമോക്രാറ്റ്, റിപ്പബ്ലിക്കൻ പാർട്ടികൾ ഒരുപോലെ അലംഭാവം പ്രകടിപ്പിച്ച സാഹചര്യത്തിൽ പോപ്പുലിസ്റ്റ് പാർട്ടി എന്നൊന്ന് ദേശീയ തലത്തിൽത്തന്നെ രൂപവത്കരിക്കപ്പെട്ടു. ബിഗ് ബിസിനസിനോടും റിപ്പബ്ലിക്കൻ പാർട്ടിയോടുമുള്ള അന്ധമായ എതിർപ്പായിരുന്നു പോപ്പുലിസത്തിന്റെ കാതൽ. എട്ടുമണി ക്ലോർ ജോലി, റെയിൽവേ ദേശസാത്കരണം, പോസ്റ്റ്ഓഫീസ് സേവിംഗ്സ് ബാങ്കുകൾ, പുത്തൻ ആദായ നികുതിനിയമം, സ്വതന്ത്രമായ വെള്ളിനാണയം... അങ്ങനെ പോയി അവരുടെ വാഗ്ദാനങ്ങൾ. 1892ലെ പ്രസിഡൻറ് തെരഞ്ഞെടുപ്പിൽ പോപ്പുലിസ്റ്റ് സ്ഥാനാർഥി പത്തുലക്ഷം വോട്ട് പിടിച്ചു.

1896 ആകുമ്പോഴേക്കും സ്ഥിതിഗതികൾ തീരെ വഷളായി. കടുത്ത സാമ്പത്തിക മാന്ദ്യത്തിന്റെ ഫലമായി അഞ്ഞൂറോളം ബാങ്കുകൾ തകർന്നു. ദശലക്ഷക്കണക്കിനാളുകൾക്ക് തൊഴിൽ നഷ്ടപ്പെട്ടു. 1895ൽ ഫെഡറൽ ഇൻകംടാക്സ് നിയമം ഭരണഘടനാ വിരുദ്ധമാണെന്നു കണ്ട് സുപ്രീംകോടതി റദ്ദാക്കി. കുത്തകകൾക്കുമീതെ പരുന്നും പറക്കില്ല എന്ന് തെളിഞ്ഞു. 1896ലെ തെരഞ്ഞെടുപ്പിൽ ഡെമോക്രാറ്റ് കക്ഷി ഹെബ്രാസ്കയിൽ നിന്നുള്ള വിലുജെനിംഗ്സ് ബ്രയാനെ സ്ഥാനാർഥിയാക്കി. ദരിദ്ര വർഗത്തോട് പ്രതിബദ്ധതയുള്ളയാളായിരുന്നു മുപ്പത്തിയാറുകാരനായ ബ്രയാൻ. പോപ്പുലിസ്റ്റ് പാർട്ടി ബ്രയാനെ പിന്മാങ്ങി. മറുഭാഗത്ത് വ്യവസായികളും ഹൗണ്ടികക്കാരും വിലയും മക്കൻലിയെ പിന്തുണച്ചു. പണം പച്ചവെള്ളം പോലെ ഒഴുകി. ബ്രയാനെതിരായ അപവാദ പ്രചാരണം മുൻനിർത്തി പത്രങ്ങൾ ഏറ്റെടുത്തു. കർഷകരുടെയും തൊഴിലാളികളുടെയും ഉറച്ച പിന്തുണയുണ്ടായിട്ടും ബ്രയാൻ വിജയിച്ചില്ല. 1900ത്തിലും 1906ലും ബ്രയാൻ പരാജയം ആവർത്തിച്ചു.

ഒരു നൂറ്റാണ്ടിനുശേഷം ഭൂഗോളത്തിന്റെ മറ്റേപ്പകുതിയിൽ ഹരിത-ധവള പതാകകളേന്തി കർഷകർ പ്രതിഷേധ റാലി നടത്തുന്നതുകണ്ട് വിലയും ജെനിംഗ്സ് ബ്രയാന്റെ ആത്മാവ് പുളകംകൊണ്ടിരിക്കണം. സെപ്റ്റംബർ 23ാം തീയതി ചൊവ്വാഴ്ച പതിനായിരക്കണക്കിന് കർഷകരാണ് കോട്ടയത്ത് പ്രതിഷേധ പ്രകടനം നടത്തിയത്. ഇന്ത്യൻ ഫാർമേഴ്സ് മൂവ്മെന്റ് (ഇൻഫാം) ആയിരുന്നു സംഘാടകർ.

പത്തൊമ്പതാം നൂറ്റാണ്ടിന്റെ അന്ത്യത്തിൽ മിസോറിയിലെയും നെബ്രാസ്കയിലെയും

കർഷകർ അനുഭവിച്ചതിലും എത്രയോ വലിയ യാതനയാണ് ഇപ്പോൾ കേരളത്തിലെ കൃഷിക്കാർ അനുഭവിക്കുന്നത്. റബറിന് വിലയില്ല, നാളികേരത്തിന് വിലയേയില്ല. സുഗന്ധ ദ്രവ്യങ്ങൾക്ക് ആഗോള വിപണിയിൽ വിലയുണ്ട്, ആഭ്യന്തര വിപണിയിൽ വിലയില്ല. കർഷകർക്ക് കഷ്ടകാലം, കയറ്റുമതിക്കാർക്ക് കൊയ്ത്തും മെതിയും. കർഷകർക്ക് സംഘടനയില്ല. വോട്ടുബാങ്കുമില്ല. സ്വഭാവേന ജന്തുബുദ്ധികളായതുകൊണ്ട് പറഞ്ഞുപറ്റിക്കാനും എളുപ്പം. റബറിന്റെ വിലയിടിഞ്ഞത് കോൺഗ്രസിന്റെ കൊള്ളരുതായ്മകൊണ്ടാണെന്ന് മാർക്സിസ്റ്റുകാർ പറഞ്ഞപ്പോൾ രമേശ് ചെന്നിത്തലയെ തോൽപ്പിച്ച് സുരേഷ് കുറുപ്പിനെ ജയിപ്പിച്ചു. പി.ജെ. ജോസഫിന്റെ പിടിപ്പില്ലായ്മ കൊണ്ടാണ് തേങ്ങക്ക് വിലയില്ലാത്തതെന്ന് മാണി സാറ പറഞ്ഞപ്പോൾ ഔസേപ്പച്ചനെയും തോൽപ്പിച്ചു.

ഭരണചക്രം ആറ് തിരിച്ചാലും കർഷിക്കാൽപ്പന്നങ്ങൾക്ക് വില കൂടലില്ല എന്ന് ജനം തിരിച്ചറിയുമ്പോഴാണ് കത്തനാമ്പാരുടെ വരവ്. പത്രോസ് ശ്ലീഹായുടെ റോളെടുത്തത് ഫാ. മാത്യു വടക്കേമുറി. മറ്റു ശിഷ്യന്മാരായവർ ഫാ. ആന്റണി കൊഴുവനാൽ, ഫാ. ഗ്രിഗറി ഓണകുളം മുതൽ പേർ. മുകളോളം മുങ്ങിയ കർഷകർ വടക്കേമുറിയെല്ലെ ബാൽതാക്കറെയെവരെ സ്വീകരിക്കാവുന്ന അവസ്ഥയിലായതുകൊണ്ട് ഫാർമേഴ്സ് മൂവ്മെന്റ് പച്ചപിടിച്ചു.

ഫാർമേഴ്സ് മൂവ്മെന്റും ഹരിത-ധവള പതാകകളുമായാൽ പിന്നെ എന്തു ചെയ്യാം? പ്രതിഷേധ പ്രകടനം, പൊതു സമ്മേളനം, ഗംഭീരമായ പ്രമേയങ്ങൾ അങ്ങനെ പലതും. തൊപ്പിപ്പാള ധാരികളായ കർഷകർ നാഗവടത്തുനിന്ന് നഗരംചുറ്റി തിരുന്നകര മൈതാനത്തെത്തി ആർച്ചുബിഷ്പിന്റെ പ്രസംഗം കേട്ട് നിർവൃതിയടഞ്ഞു. പിന്നെ വന്ന വാഹനങ്ങളിൽ കയറി സ്വദേശത്തേക്ക് മടങ്ങി. പ്രകടനത്തിനിടെ അസാരം കലാകായിക പ്രകടനങ്ങളുമുണ്ടായി. റബർ ബോർഡിനും മലയാള മനോരമക്കുമെതിരായ മുദ്രാവാക്യങ്ങൾ മുഴങ്ങി; രണ്ട് സ്ഥാപനങ്ങൾക്കുനേരെയും കല്ലേറുമുണ്ടായി.

റബർ ബോർഡിനുനേരെ നടന്ന കല്ലേറിനെ ജീവനക്കാരുടെ സംഘടന ശക്തമായി അപലപിച്ചു. ഇന്ത്യയിലെ റബർകൃഷി വികസിപ്പിക്കുന്നതിനായി അരനൂറ്റാണ്ടിലേറെയായി അക്ഷീണം പരിശ്രമിച്ചുകൊണ്ടിരിക്കുന്ന റബർബോർഡിനെയും ജീവനക്കാരെയും കണറക്രമിക്കാൻ ശ്രമിക്കുന്ന പ്രവർത്തനശൈലി ഇൻഫാം പ്രവർത്തകർ ഉപേക്ഷിക്കുന്നതാണ് നല്ലതെന്ന് എംപ്ലോയീസ് ഓർഗനൈസേഷൻ ജനറൽ സെക്രട്ടറി താക്കീത് ചെയ്തു.

മനോരമയോ? കല്ലേറിൽ ചില്ലി ജാലകങ്ങളുടയുന്ന ശബ്ദം പത്രാധിപർ കേട്ടില്ല. പത്രം കത്തിക്കുന്ന കാഴ്ച ലേഖകന്മാരുടെ കണ്ടതുമില്ല. "നിങ്ങളുടെ ശത്രുക്കളെ സ്പോണിപ്പിൻ; നിങ്ങളെ ഉപദ്രവിക്കുന്നവർക്കുവേണ്ടി പ്രാർഥിപ്പിൻ" എന്ന തിരുവ



ടയർ വ്യവസായികളുടെ കൂത്തിത്തിരിപ്പ് കൊണ്ടാണ് റബറിന് വിലയിടിയുന്നതെന്നാണ് ദീപികയും മാതൃഭൂമിയും പ്രചരിപ്പിക്കുന്നത്. "ടയർ കമ്പനികൾ അഞ്ചുകൊല്ലംമുമ്പ് അവരുടെ ഉൽപ്പന്നങ്ങൾക്ക് വിലകൂട്ടി. റബറിന് 65 രൂപ വിലയുള്ള കാലമായിരുന്നു അത്. ഉൽപ്പാദന ചെലവിന്റെ പകുതിയിലധികം അസംസ്കൃത വസ്തുവിന്റെ വിലയാണെന്നാണ് അതിനവർ പറഞ്ഞ ന്യായം.

ചനം ഓർത്ത് കർഷകരോട് അപ്പോൾത്തന്നെ ക്ഷമിച്ചു. 24ന് ഒന്നാംപേജിൽ വർണചിത്രം സഹിതം വാർത്തകൊടുക്കുകയും ചെയ്തു. "ഞാനോ നിങ്ങളോട് പറയുന്നത് ദുഷ്ടനോട് എതിർക്കരുത്; നിന്റെ വലത്തേ ചെകിട്ടത് അടിക്കുന്നവന് മറ്റേതും തിരിച്ചുകാണിക്ക. നിന്നോടു വ്യവഹരിച്ച് നിന്റെ വസ്ത്രം എടുപ്പാൻ ഇച്ഛിക്കുന്നവന് നിന്റെ പുതപ്പും പിട്ടുകൊടുക്ക..." (മത്തായി 5:39-40).

ഒന്നാലോചിച്ചാൽ, റബർ കർഷകരോട് എന്തുപാതകമാണ് മലയാള മനോരമ ചെയ്തത്? കണ്ടത്തിൽ വർഗീസുമാപ്പിളയുടെ കാലം മുതൽക്കിങ്ങോട്ട് എത്ര ഏക്കർ പത്ര സ്ഥലമേയ്ക്കും, എത്ര ടൺ അച്ചടിമഷിയാണ് റബർ കൃഷിക്കായി മനോരമ ചെലവിട്ടത്? ഡോ. സി.കെ. കരീം എഴുതിയ 'മലയാളത്തിന്റെ മഹാവൃക്ഷം' (തെറ്റിദ്ധരിക്കരുതേ, റബറല്ല, മനോരമയാണ് വൃക്ഷം) എന്ന ഗ്രന്ഥം വായിപ്പിൻ. "റബർതോട്ടങ്ങൾ ആരംഭിക്കേണ്ടതിന്റെ ആവശ്യകതയെയും അതിനാൽ ഉണ്ടാകുന്ന ലാഭത്തെയും കർഷകർക്ക് മനസ്സിലാക്കിക്കൊടുക്കാൻ മനോരമ അതിന്റെ മുഖപ്രസംഗങ്ങളിലൂടെയും ലേഖനങ്ങളിലൂടെയും കഠിനയത്നം നടത്തിയിട്ടുണ്ട്. 1905 ഡിസംബർ രണ്ടിനും 1910 ഏപ്രിൽ ഒമ്പതിനും ഇടക്ക് റബർ കൃഷിയെയും റബർ ഫാക്ടറികളെയും പുറസ്തരിച്ച് പതിമൂന്ന് പ്രാവശ്യം മലയാള മനോരമ മുഖക്കുറിപ്പിലൂടെ ഈ സംരംഭങ്ങളിൽ ഇറങ്ങുന്നവർക്കുവേണ്ട ഉപദേശ നിർദ്ദേശങ്ങളും റബർതോട്ടം തുടങ്ങുന്നതിന് പ്രേരിപ്പിക്കത്തക്കവിധം റബർകൃഷി ഉൽപ്പാദനത്തിൽനിന്ന് ലഭിച്ചുകൊണ്ടിരിക്കുന്ന ആദായത്തെ വിവരിച്ചും നിരന്തരം എഴുതി. 1905 ഡിസംബർ 2നും 1907 ഫെബ്രുവരി 17നും വന്ന മുഖലേഖനങ്ങളിൽ റബർതോട്ടങ്ങൾക്കായി യൂറോപ്യൻ കമ്പനികൾ കാണിക്കുന്ന ആവേശത്തിന്റെ നേരിയ ഒരംശംപോലും നാട്ടുകാരിൽ ഇല്ലാത്തതിൽ വേദിക്കുകയും സ്വർണഖനികളേക്കാൾ ലാഭം റബറിൽ നിന്നുണ്ടാകുന്നതാണെന്ന് ഉദ്ബോധിപ്പിക്കുകയും ചെയ്തിരുന്നു... മലയാള മനോരമ നിരന്തരം നടത്തിയ ഈ പ്രവർത്തനങ്ങളുടെ ഫലമായി 1910ൽ മലങ്കാ റബർ ആൻഡ് പ്രൊഡ്യൂസേഴ്സ് കമ്പനി രൂപംകൊണ്ടു. അതായിരുന്നു കേരളീയരുടേതായ ആദ്യത്തെ റബർ കമ്പനി".

മലയാളിയുടേതായ ആദ്യത്തെ ടയർ കമ്പനിയും കണ്ടത്തിൽ കുടുംബക്കാരുടേതായത് തികച്ചും സാഭാവികം. അതാണ് മലനാട്ടിലും മറുനാട്ടിലും പേരുകേട്ട മദ്രാസ് റബർ ഫാക്ടറി. എം.ആർ.എഫ് ടയറുകൾ ആഭ്യന്തര വിപണി കീഴടക്കി, വിദേശത്തും കൂതിക്കുകതന്നെയാണ്.

ടയർ വ്യവസായികളുടെ കൂത്തിത്തിരിപ്പ് കൊണ്ടാണ് റബറിന് വിലയിടിയുന്നതെന്നാണ് ദീപികയും മാതൃഭൂമിയും പ്രചരിപ്പിക്കുന്നത്. "ടയർ കമ്പനികൾ അഞ്ചുകൊല്ലംമുമ്പ് അവരുടെ ഉൽപ്പന്നങ്ങൾക്ക് വിലകൂട്ടി. റബറിന് 65 രൂപ വിലയുള്ള കാലമായിരുന്നു അത്. ഉൽപ്പാദന ചെലവിന്റെ പകുതിയിലധികം അസംസ്കൃത വസ്തുവിന്റെ വില

രമേശ്വരം.
കാർഷികോൽപ്പന്നങ്ങളുടെ വിദേശ വിപണി തീരെ ഇല്ലാതാ
യിരിക്കുന്ന സാഹചര്യത്തിൽ ഉൽപ്പാദനം കുറയ്ക്കുകയല്ലാതെ
കർഷകർക്ക് ന്യായവില കിട്ടാൻ ഒരു മാർഗ്ഗവുമില്ലെന്ന് റൂസ്
വെൽറ്റ് കണ്ടു. 1933ൽ ഫാർമേഴ്സ് റിലീഫ് ആക്റ്റ് പാസായി;

ഓരോ ജനതക്കും അവരർഹിക്കുന്ന നേതാക്കളെ കിട്ടുമെന്ന് പറഞ്ഞത് ആരാണ്? ഏതായാലും ഫ്രാങ്ക്ലിൻ റൂസവെൽറ്റ് ല്ല എ.കെ. ആന്റണിയാണിവിടെ മുഖ്യമന്ത്രി. കൃഷിയും മൃഗസംരക്ഷണവും ഗൗരിയമ്മ. വള്ളത്തിന്റെയും കീടനാശികളുടെയും വിലയും തൊഴിലാളി സഖാക്കളുടെ കൂലിയും കൂടിക്കൊണ്ടേയിരിക്കുന്നു. വൈദ്യുതിചാർജ് വാനത്തോളം ഉയർന്നിട്ടുണ്ട്. കാർഷികോത്പന്നങ്ങളുടെ വിലമാത്രം കീഴ്ക്കാംതൂക്കായി താഴോട്ട്. കടബാധ്യത മൂലം ജീവനൊടുക്കുന്ന കർഷകരുടെ കദനകഥ പത്രത്താളുകൾ നിറക്കുന്നു. ഒരാൾ മരിച്ചാൽ ഒരു ശവത്തൂക്കം വാർത്ത.